



Proġetti u Restawr

Is-sena l-oħra immarkat fażi oħra fil-proġett tal-planċier il-ġdid tal-banda Santa Marija hekk kif matul il-programm mużikali annwali tad-9 t'Awwissu ġie espost għall-ewwel darba wieħed mill-panewijiet u b'hekk deher l-iżvilupp ta' dan il-proġett. Filwaqt li x-xogħol fuq il-panewijiet minn Raymond Bajada għadu għaddej, wieħed seta' jara l-iskultura l-ġdida.

Għall-ornamenti ġew użati injam tal-kawba u anke għall-ornamenti tad-drappeġġ li nħadem b'sengħa kbira li kolha jidhlu perfettament flimkien.



Mario Mangion jaħdem numru ta' skultura ġdida fl-injam.

Ir-restawr tal-istatwi ta' barra

Bħala parti mill-proċess li s-Socjetà qiegħda tieġu biex tikkonserva l-patrimonju tal-armar huwa li nbeda restawr ta' statwi tal-kartapesta. Ix-xogħol ġie afdat



f'idejn Andrew Bugeja, isem rinomat għal restawr serju fuq diversi statwi.

Restawr fuq l-istatwi antiki ta' Sant'Anna u San Ġwakkin li kienu nħadmu fi snin tletin mill-istatwarju Qormi Karmenu Mallia magħruf bħala l-'Lhudi', kien jikkonsisti billi tinbarax iż-żebgħa li kienet saret snin ilu u jinstabu l-kuluri originali taħt li kienu saru maż-żmien, kif ukoll it-tneħħija tal-fibreglass li kien ġie applikat snin ilu u li għamel hsara. Wara ġew applikati l-kuluri originali kif kien hemm taħt bħalma kienu meta saru originarjament mill-istatwarju biex jitreggħa' lura l-istat originali tagħhom.


Bħala saħħa strutturali minn ġewwa kienet tajba ħafna minkejja sż-żmien.


Parti mill-proċess, saru toqob sabiex l-umdità li tinqabad ġewwa ikkawżata mis-sħana tkun tista' toħroġ bil-lejl u l-ġibs ma jaqsamx.

Huwa maħsub li jitkompla l-proġett billi l-istatwi kollha jiġu restawrati b'dan il-mod u jerggħu jiġu lura lejn l-istat originali li kienu.

Il-proġett ta' bini ta' mħażen godda biswit is-Sala Ġawhra

Matul din is-sena tkompla x-xogħol fuq il-proġett tal-






kumpless tal-imħazen il-ġodda biswit is-Sala Ġawhra minn Felic Zerafa. Dan il-proġett tkompla matul din is-sena fejn wara li ssaqqaf l-ewwel basement tkompla l-bini tat-tieni basement minn Felic Zerafa mgħejjun minn Anġlu Ellul u William Buhagiar. Dan il-proġett matul din is-sena ngħata spinta qawwija u mistenni li t-tieni basement ikun imsaqqaf ukoll fi ftit xhur oħra.


Il-pittura l-ġdida

L-artist magħruf ta' pittura realistika Andrew Micallef jidher ipitter il-pittura l-ġdida li se titqiegħed f'wahda mis-swali tal-kazin. Din il-pittura se tkun mogħtija ġentilment b'donazzjoni lis-Socjetà minn Mikiel u Nikolina Farrugia.



Ir-restawr tal-għamara antika


Matul din is-sena Martin Briffa rrestawra biċċa għamara antika Maltija u reġa' taha l-ħajja mill-ġdid permezz tal-lostru bit-tajjara. Din l-għamara issa se titpoġġa f'wahda mis-swali tal-kazin.



Ir-restawr tal-armar


Tkompla r-restawr tal-armar minn membri tas-Socjetà fl-imħazen ta' wara l-knisja minn Miguel Caruana mgħejjun minn Saviour Tabone u membri oħra. Ludwig Camilleri ħadem fil-fibre u rfinu aktar skultura.

L-armar qed jiġi rħamat minn Natalino Xuereb minn Hal Qormi.



Il-basement tal-kazin

Matul din is-sena tkompla x-xogħol fuq il-basement tal-kazin li nistgħu ngħidu ġie trasformat f'sala oħra tassew moderna, spazjuża u ta' potenzjal kbir għall-attivitajiet futuri tas-Socjetà. Ix-xogħol finali kien jikkonsisti minn xkatlar tas-suffett u l-ħitan tal-basement. Rosmar Farrugia, Michael Farrugia, Mario Darmanin u Tony Farrugia huma l-persuni li b'dedikazzjoni hadmu ġewwa l-basement. Finalment ġie miżbugħ minn Nathan Bugeja, Marlon u Anthony Aquilina.




Id-drappijiet ġodda tal-festa

Is-sena l-oħra rajna s-sett ta' bandalori tal-pjazza tal-knisja jitlesta grazzi għall-benefatturi li kkontribwew. Matul is-sena l-oħra wkoll beda x-xogħol fuq il-

bandalori l-godda ta' Triq il-Parroċca u din is-sena qed jitkompla x-xoghol tal-hjata minn Abigail Micallef filwaqt li l-isfumar qed isir minn Redrian Micallef.

Id-dawl ġdid mal-Knisja Parrokkjali

Matul din is-sena saru settijiet godda ta' strixxi bid-dwal għal mal-faċċata u l-kampanari tal-knisja parrokkjali minn Salvu Magro. Dan wara li dawk li kien hemm kienu ġew abbandunati. Martin Formosa ddisinja mill-ġdid u żebagħ l-arma tax-xettru fl-injam li għandha tehel mal-frontispizju tal-knisja parrokkjali biex tinxteghel fil-jiem tal-festa titulari.



ShoeShine Footwear

Carmelo Caruana Str,
Zurrieq ZRQ 1140

Tel: 21 685 241
Mob: 99 821 932
shoeshinefootwear@hotmail.com

**Exclusive styles
from quality
brands**

**Ladies, Men &
Children
Quality
Footwear**

- smart shoes
- casual shoes
- elegant shoes
- matching bags & accessories

**Best Buy,
Best Choice**

**we offer
bonus card**

Also Vast Selection Of Sports Shoes



**iSHINE
deep cleaning**

- Cleaning & Disinfection of
Carpets & Mattresses
- Upholstery cleaning
- Window cleaning
- Marble polishing
- Boat cleaning
- Car valeting



*For more
information
contact Karl*

**Mob: 7928 1209
9982 1932
Tel: 2168 5241**